

चेतावनी

ब्लॉक कांग्रेस अध्यक्ष अंकित सिंह ने बुलंद की जनता की आवाज, युवाओं को रोजगार देने की भी उठी मांग, धनपुरी नगर की प्राकृतिक संपदाओं का लगातार हो रहा दोहन

10 दिन में समस्याओं का समाधान नहीं तो होगा उग्र आंदोलन : कांग्रेस

नवभारत धनपुरी/शहडोल। औद्योगिक विकास की चमक के पीछे छिपती अव्यवस्था, कोल डस्ट के जहरीले गुबार और बदहाल बुनियादी ढांचे के बीच धनपुरी नगर की स्थिति लगातार विकट होती जा रही है। नगरवासियों की पीड़ा अब जनप्रतिनिधियों के माध्यम से खुलकर सामने आ रही है। इसी कड़ी में ब्लॉक कांग्रेस कमेटी, बुढ़ार के अध्यक्ष अंकित सिंह के नेतृत्व में कांग्रेस कार्यकर्ताओं ने के सोहागपुर क्षेत्र के मुख्य महाप्रबंधक बी.के. जेना को एक तीखा, आक्रामक और चेतावनी भरा ज्ञापन सौंपा।

ज्ञापन में धनपुरी नगर के भीतर व्याप्त ‘विनाशकारी हालात’ पर गहरी चिंता व्यक्त करते हुए 10 दिनों के भीतर ठोस और प्रभावी कार्रवाई की मांग की गई है। कांग्रेस नेताओं ने स्पष्ट शब्दों में चेतावनी है कि यदि समयसीमा के भीतर समस्याओं का समाधान नहीं हुआ, तो उग्र जनआंदोलन और चक्का जाम किया जाएगा, जिसकी संपूर्ण जिम्मेदारी एसईसीएल प्रबंधन की होगी।

ज्ञापन में सबसे प्रमुख मुद्दा रीवा-अमरकंटक मुख्य मार्ग की जर्जर स्थिति को लेकर उठाया गया। सुभाष चौक से अमलाई फाटक तथा बगइहा पुल से अमलाई ओसीएम तक की सड़कें गड्ढों में तब्दील हो चुकी हैं। आमजन का



आवागमन बेहद कठिन हो गया है, दुर्घटनाओं का खतरा लगातार बढ़ रहा है और स्थानीय व्यापार पर भी इसका गंभीर असर पड़ा है। कांग्रेस ने मांग की है कि इस मार्ग का पुनर्निर्माण 10 दिनों के भीतर कराया जाए, अन्यथा जनआक्रोश सड़कों पर दिखाई देगा।

कोयला परिवहन और साइडिंग से उड़ने वाली धूल को लेकर भी ज्ञापन में

कड़ा विरोध दर्ज कराया गया है। कोल डस्ट ने पूरे नगर को अपनी गिरफ्त में ले लिया है, जिससे श्वसन एवं फेफड़ों से जुड़ी बीमारियां तेजी से फैल रही हैं। बच्चों, बुजुर्गों और महिलाओं पर इसका विशेष दुष्प्रभाव देखा जा रहा है। कांग्रेस ने मांग की है कि सड़कों और कोल साइडिंग क्षेत्रों में नियमित पानी का छिड़काव कराया जाए तथा सड़कों की सफाई सुनिश्चित की

जाए, ताकि नागरिकों को इस जहरीली धूल से राहत मिल सके। ब्लॉक कांग्रेस अध्यक्ष अंकित सिंह ने अपने वक्तव्य में कहा कि ‘धनपुरी नगर को कोयले की कालिख में झोंककर केवल मुनाफा कमाया जा रहा है, जबकि यहां की जनता को बदहाल सड़कें, प्रदूषण और बीमारियां ही मिल रही हैं। यदि 10 दिनों के भीतर हालात नहीं सुधरे, तो कांग्रेस उग्र आंदोलन के लिए बाध्य होगी।

उन्होंने यह भी मांग उठाई कि कोल डस्ट से प्रभावित क्षेत्रों के स्थानीय युवाओं को खदानों में रोजगार में प्राथमिकता दी जाए, ताकि वे अपने भविष्य को सुरक्षित कर सकें। इस दौरान कांग्रेस नेता इबराह खान ने गोफ एरिया में पानी की टंकी निर्माण को लेकर तीखा सवाल उठाते हुए मुख्य महाप्रबंधक बी.के. जेना को घेरा। उन्होंने कहा, ‘क्या एसईसीएल कोतमा में हुए बड़े हादसे के बाद भी सचेत नहीं हुआ है? क्या प्रबंधन को किसी और बड़ी दुर्घटना का इंतजार है?’ उनका यह बयान पूरे कार्यक्रम में चर्चा का केंद्र बना रहा। अंकित सिंह ब्लॉक अध्यक्ष कांग्रेस कमिटी ने आगे भी ज्वलंत मुद्दों पर ध्यान आकर्षित करते हुए कहा कि धनपुरी नगर का व्यापार लगभग क्षेत्रों में नियमित पानी का छिड़काव कराया जाए तथा सड़कों की सफाई सुनिश्चित की

धील मिली है। लोगों के स्वास्थ्य के साथ खिलवाड़ हो रहा है, लेकिन एसईसीएल अब तक कोई ठोस कदम नहीं उठा सका है। आखिर कब तक जनता इस अन्याय को सहन करेगी?’ इस अवसर पर बड़ी संख्या में कांग्रेस कार्यकर्ता उपस्थित रहे, जिन्होंने एकजुट होकर नगर की समस्याओं के समाधान की मांग को मजबूती से उठाया। प्रमुख रूप से अंकित सिंह राम सिंह, संतोष सिंह, इबराह खान, राम सजीवन शर्मा, मोहम्मद आजाद, प्रशांत जैन जुल्फकार अली,नेहा खान आदिवासी नेता विमल सिंह, अदना खान, सुमन वर्मा, जूली बैरामी, आरिफ अफरीदी, इंद्र कुमार मिश्रा,विककी पटेल, निक्की तिवारी, मोहन यादव,आदिल खान धुनेश्वर प्रजापति अनिकेत, कनिका, अलबाब खान राहुल कोल, रवि पनिका, मोहशिन खान,सहित सैकड़ों कांग्रेस कार्यकर्ता मौजूद रहे। समापन में यह स्पष्ट संकेत मिला कि अब धनपुरी की जनता केवल आश्वासनों से संतुष्ट नहीं होने वाली। यदि समय रहते प्रशासन और एसईसीएल प्रबंधन ने ठोस कदम नहीं उठाए, तो यह असंतोष एक बड़े जनआंदोलन में परिवर्तित होकर पूरे क्षेत्र को आंदोलित कर सकता है। आने वाले 10 दिन यह तय करेंगे कि हालात सुधरे हैं या संघर्ष की आग और भड़कती है।

वैश्य महासम्मेलन मप्र शहडोल संभाग की महत्वपूर्ण बैठक आज

नवभारत,शहडोल। वैश्य समाज के संगठनात्मक सुदृढ़ीकरण, समन्वय एवं आगामी कार्ययोजनाओं को लेकर वैश्य महासम्मेलन मध्यप्रदेश, शहडोल संभाग की एक महत्वपूर्ण समीक्षा बैठक का आयोजन 9 अप्रैल, गुरुवार को स्थानीय होटल लेबल-1 आहूजा मार्केट के सभागार में किया जा रहा है। यह बैठक प्रातः 11 बजे से दोपहर 12:30 बजे तक आयोजित होगी, जिसमें संभाग के अंतर्गत आने वाले विभिन्न जिलों एवं इकाइयों के पदाधिकारी बड़ी संख्या में सहभागिता निभाएंगे।

बैठक का स्वरूप संभागीय समीक्षा बैठक के रूप में निर्धारित किया गया है, जिसमें संगठन की वर्तमान गतिविधियों, विस्तार योजनाओं एवं समाजहित से जुड़े मुद्दों पर गहन चर्चा की जाएगी। इस अवसर पर प्रदेश स्तर के वरिष्ठ पदाधिकारी भी उपस्थित रहेंगे, जिनका मार्गदर्शन सभी पदाधिकारियों एवं कार्यकर्ताओं को प्राप्त होगा।प्रदेश के सह संगठन मंत्री राजकुमार गुप्ता (ग्वालियर) विशेष रूप से बैठक में सम्मिलित होंगे, वहीं महिला

इकाई की प्रदेश अध्यक्ष ज्योति जैन (जबलपुर) की उपस्थिति भी इस बैठक को विशेष बनाएगी। इन दोनों वरिष्ठ नेताओं के अनुभव एवं मार्गदर्शन से संगठन को नई दिशा मिलने की उम्मीद जताई जा रही है। बैठक में शहडोल संभाग के पांचों जिले अनूपपुर, उमरिया, डिण्डौरी, शहडोल एवं ब्यूँहारी के जिलाध्यक्ष, जिला प्रभारी एवं विभिन्न इकाइयों के पदाधिकारी उपस्थित रहेंगे। साथ ही जहां-जहां कार्यकारी जिलाध्यक्ष के रूप में पदस्थ पदाधिकारी हैं, वे भी अपनी सहभागिता सुनिश्चित करेंगे। संगठन के तीनों प्रमुख इकाइयों के प्रतिनिधियों की मौजूदगी से यह बैठक व्यापक और प्रभावी मानी जा रही है। प्रदेश महामंत्री एवं संभाग प्रभारी पदम खेमका ने जानकारी देते हुए बताया कि यह बैठक संगठन के लिए अत्यंत महत्वपूर्ण है, जिसमें सभी पदाधिकारियों की सक्रिय भागीदारी अपेक्षित है। उन्होंने सभी संबंधित पदाधिकारियों से समय पर उपस्थित होकर बैठक को सफल बनाने का आह्वान किया है।

कोयला मजदूर सभा में नई टीम का गठन श्रमिक हितों को मिलेगी नई मजबूती

► सोहागपुर क्षेत्र एचएमएस के प्रभारी बने अक्षय तिवारी

नवभारत धनपुरी। कोयला मजदूर सभा (एच.एम.एस.) द्वारा संगठन को और अधिक सशक्त एवं प्रभावी बनाने के उद्देश्य से विभिन्न क्षेत्रों में नए पदाधिकारियों की नियुक्ति की गई है। नव-नियुक्त पदाधिकारियों में केदारनाथ अग्रवाल, योगेंद्र मिश्रा, अक्षय तिवारी एवं अरुण कुमार झा को महत्वपूर्ण जिम्मेदारियां सौंपी गई हैं। संगठन के महामंत्री श्री नथुलाल पाण्डेय ने सभी नव-नियुक्त पदाधिकारियों को हार्दिक

बधाई एवं शुभकामनाएं देते हुए कहा कि वे श्रमिकों के हितों की रक्षा, उनकी समस्याओं के समाधान एवं संगठन की मजबूती के लिए पूरी निष्ठा एवं ईमानदारी से कार्य करेंगे। साथ ही संगठन के अध्यक्ष बजरंगी शाही ने भी सभी नव-नियुक्त पदाधिकारियों को बधाई देते

हुए उनके सफल कार्यकाल की कामना की तथा विश्वास जताया कि वे संगठन की और अधिक मजबूत बनाने में महत्वपूर्ण भूमिका निभाएंगे। इस अवसर पर संगठन के अन्य पदाधिकारियों एवं सदस्यों ने भी सभी नव-नियुक्त पदाधिकारियों को शुभकामनाएं दीं।

एचएमएस सोहागपुर क्षेत्र के पदाधिकारियों ने दी बधाई

एचएमएस के नवीन घोषित पदाधिकारियों को नया दायित्व प्राप्त होने पर एसईसीएल सोहागपुर क्षेत्र से एचएमएस के अध्यक्ष राकेश कांत पांडे कार्यकारी अध्यक्ष शिवनारायण मिश्रा महामंत्री नीरज चतुर्वेदी विकास पांडे विनोद शर्मा श्री अमित सिंह गौरव गुरिया श्री विनीत द्विवेदी श्री आदित्य केवट श्री अनिल जयसवाल ने बधाईयां एवं शुभकामनाएं प्रेषित की हैं।

नौढ़िया पंचायत में बिना पुलिया बनाये डकार गये लाखों रुपये



► सीईओ की चुप्पी में छुपे कई राज, बंदरबांट की भेंट चढ़ी सरकारी राशि

नवभारत,ब्यूँहारी। जनपद पंचायत ब्यूँहारी की ग्राम पंचायत नौढ़िया में

अंधेर नगरी चौपट राजा का खेल खेला गया। यंहा विकास की गंगा नहीं बल्कि भ्रष्टाचार की कीचड़ बह रही है। विकास के नाम पर सरपंच छोटे लाल सिंह और तत्कालीन सचिव सत्यभान सिंह ने ऐसी बाजीगिरी दिखाई कि बिना किसी

तकनीकी राजमंदी और प्रशासकीय हरी झंडी के ही लाखों के सरकारी राशि बंदर बांट की भेंट चढ़ गयी। हैरत की बात यह है कि इस पूरे खेल की जानकारी यहां की सीईओ कल्पना यादव को भी है पर वो कार्यवाही के बजाय आंख में गांधी

रूपी चरमा लगा जानबूझ कर धृतराष्ट्र बनी है।

लूट का खुला खेल जिम्मेदार मौन

सूखा कल्हारी मार्ग से मॉडल स्कूल पहुंच मार्ग में पुलिया का निर्माण कराये जाने के नाम पर जुलाई 2025 में 5 लाख से ऊपर की राशि सरपंच सचिव ने आहरित कर बंदर बांट कर लिया है पर अचरज की बात यह है कि शिकायत के बाद जिम्मेदार

अमला कार्यवाही के बजाय अपना कमीशन लेकर धृतराष्ट्र बन संरक्षण दे रहा है।

इनका कहना है मैं देखती हूँ, नये सचिव आये हैं वो ज्वाइनिंग कर ले फिर उनसे डिटेल् मंगवाती हूँ। कल्पना यादव सीईओ,जनपद पंचायत, ब्यूँहारी

गठजोड़ से तो नहीं लूट रहा सरकारी खजाना

ग्रामीणों का आरोप है कि सरपंच छोटेलाल सिंह और सचिव सत्यभान सिंह ने सीईओ कल्पना यादव से तालमेल बना पंचायत की तिजोरी पर डांका डाला है जिस वजह से शिकायत के बाद भी कार्यवाही नहीं हो रही। शिकायत को दबाया जा रहा है। पंचायत में 35 लाख रुपये फर्जी तरीके से निकाला गया है जिसकी शिकायत उप सरपंच सहित ग्रामीणों ने जनपद पंचायत अध्यक्ष और सीईओ से की थी मगर आज तक न तो जांच हुई और न ही कोई कार्यवाही।

नवभारत, शहडोल। मध्य प्रदेश कांग्रेस कमेटी के निर्देशानुसार जिला कांग्रेस कमेटी शहडोल द्वारा प्रदेश की भाजपा सरकार की किसान विरोधी नीतियों के विरोध में दिनांक 9 अप्रैल 2026 को दोपहर 12 बजे जय स्तंभ चौक, शहडोल स्थित कलेक्ट्रेट परिसर के समक्ष विशाल धरना-प्रदर्शन आयोजित किया जाएगा। इस कार्यक्रम का नेतृत्व जिला कांग्रेस कमेटी शहडोल के जिलाध्यक्ष अजय अवस्थी करेंगे। जिलाध्यक्ष श्री अवस्थी ने कहा कि प्रदेश की वर्तमान सरकार द्वारा किसानों के हितों की लगातार उपेक्षा की जा रही है। कृषि उपज के उचित



मूल्य, खाद-बीज की उपलब्धता, सिंचाई सुविधाओं की कमी, बढ़ती लागत एवं कर्ज के बोझ से किसान परेशान हैं, जबकि सरकार इन गंभीर मुद्दों पर

संवेदनशीलता नहीं दिखा रही है। इसी के विरोध में कांग्रेस पार्टी किसानों की आवाज को बुलंद करने हेतु यह आंदोलन कर रही है। जिलाध्यक्ष अजय अवस्थी ने समस्त कांग्रेसजन, प्रदेश, जिला, ब्लॉक, मंडलम, प्रकोष्ठ एवं अनुषांगिक संगठनों के पदाधिकारियों एवं कार्यकर्ताओं से अपील की है कि वे अधिक से अधिक संख्या में उपस्थित होकर कार्यक्रम को सफल बनाएं तथा किसानों के समर्थन में अपनी आवाज मजबूत करें। उक्त जानकारी जिला कांग्रेस कमेटी शहडोल के मुख्य प्रवक्ता पीयूष शुक्ला ने प्रदान की।

वनमण्डल दक्षिण शहडोल के सतीश बाबू बना डीएफओ का मुख्य खजांची

नवभारत, शहडोल। बीते दिनों से ही वनमण्डल दक्षिण शहडोल कार्यालय के छत के नीचे हो रहे गिरोही क्रियाकलापों पर प्रकाश डाला जा रहा है, इसमें चाहे व्यय शाखा के प्रभार में निम्न श्रेणी के बाबू को बैठने की बात हो या सतीश तिवारी, सहायक ग्रेड 3 के स्ट्रेनो प्रभारी के तौर में काम करते हुए, दलाली करने की बात हो, पूर्व में ही हमने यह पाया था कि चंद्रमणि पाण्डेय जिसका स्थानांतरण उत्तर शहडोल में हो जाने के उपरांत भी उसे डीएफओ के द्वारा रोके रखना हो, चाहे सतीश तिवारी की वापस वृत्त कार्यालय नहीं भेजने का मामला हो या फिर लालाराम कोल को पूरे वनमण्डल में मिट्टी का शेर बनाने की बात हो, या सुधांशु

मिश्रा को लगातार व्यय शाखा में ही पदस्थ रखने का मामला हो सभी कामों में वनमण्डल दक्षिण शहडोल का कार्यकलाप कुछ अंतरंग ही देखने को मिलता है। बीते दिनों वनमण्डल दक्षिण शहडोल के प्रकोटे से प्रकाशित की गई खबरों के संदर्भ में सतीश तिवारी, सहायक ग्रेड 3 के द्वारा कुछ उपहार की भी पेशकश की जा रही थी, जिस पेशकश को ठुकरा देने से माहौल कुछ ज्यादा ही गंभीर होता दिख रहा है, अब इस पेशकश से यह तो स्पष्ट हो रहा है कि डीएफओ के आर्थिक खूजांची सतीश तिवारी ही हैं, क्योंकि बात डीएफओ से होने के तत्काल बाद, पीछे सतीश तिवारी का ही जाल सामने आता है।